

પ્રસાર ભારતી

સમાચાર વિભાગ, આકાશવાણી, અમદાવાદ

Date : 15-04-2024

Evening : 7.10 to 7.20pm

Day : Monday

Regional News

આકાશવાણી અમદાવાદ- વડોદરા પ્રાદેશિક સમાચાર જયેશ પટેલ વાંચે છે.

- સમગ્ર દેશમાંથી લોકસભા ચૂંટણી પૂર્વે ચૂંટણીપંચ દ્વારા રોકડ રકમ સહિત 4 હજાર 650 કરોડ રૂપિયાનો ગેરકાયદેસર વસ્તુઓનો જથ્થો જપ્ત કરાયો.
- રાજ્યની લોકસભાની કેટલીક બેઠકો પર આજે ભાજપ અને કોંગ્રેસના ઉમેદવારોએ ઉમેદવારીપત્રો ભર્યા હતાં.
- રાજ્યની લોકસભાની ચૂંટણીઓમાં વધુને વધુ મતદાન થાય તે માટે મતદાર જાગૃતિ અભિયાનના કાર્યક્રમો યોજાઈ રહ્યા છે.
- હવામાનના વિભાગે આવતીકાલે સૌરાષ્ટ્રના કેટલાક વિસ્તારોમાં વરસાદ થવાની સંભાવના વ્યક્ત કરી છે.

(ન્યૂઝ બ્રેક – આ સમાચાર આપ આકાશવાણીના અમદાવાદ- વડોદરા કેન્દ્ર પરથી સાંભળી રહ્યા છો)
(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

EC _ SEIZURES

સમગ્ર દેશમાંથી ભારતીય ચૂંટણી પંચે 2024ની લોકસભા ચૂંટણી પૂર્વે અત્યાર સુધીમાં રોકડ રકમ સહિત 4 હજાર 650 કરોડ રૂપિયાની ગેરકાયદેસર વસ્તુઓનો જથ્થો જપ્ત કર્યો છે. જપ્ત કરાયેલી વસ્તુઓમાં 47 ટકા જેટલો જથ્થો માદક અને નશિલા પદાર્થોનો છે. લોકસભા ચૂંટણીનાં 75 વર્ષના ઇતિહાસમાં આ આંકડો સૌથી વધારે છે. 18મી લોકસભા ચૂંટણીના પ્રથમ તબક્કા માટે મતદાન પૂર્વે ચૂંટણી પંચ દ્વારા આ આંકડો જાહેર કરાયો છે.

આ પૂર્વે 2019ની લોકસભા ચૂંટણીમાં 3475 કરોડ રૂપિયાથી વધારે ગેરકાયદેસર વસ્તુઓનો જથ્થો જપ્ત કરવામાં આવ્યો છે.

NOMINATION PAPERS FILLED-1

રાજ્યની લોકસભાની કેટલીક બેઠકો પર આજે ભાજપ અને કોંગ્રેસના ઉમેદવારોએ ઉમેદવારીપત્રો ભર્યા હતાં.

આજે ઉમેદવારીપત્ર ભરનારાઓમાં ભરૂચ બેઠક પરથી ભાજપના મનસુખ વસાવા, પોરબંદર બેઠક પરથી ભાજપના ડો.મનસુખ માંડવિયા, પંચમહાલ બેઠક પરથી ભાજપના રાજપાલસિંહ જાદવ, સુરેન્દ્રનગર બેઠક પરથી કોંગ્રેસના ઋત્વિક મકવાણા, દમણ બેઠક પરથી ભાજપના લાલુભાઈ

પટેલ, જામનગર બેઠક પરથી કોંગ્રેસના જે.પી.મોરવિયા, અમદાવાદ પૂર્વ લોકસભા બેઠક પરથી ભાજપના હસમુખ પટેલનો સમાવેશ થાય છે.

જ્યારે બારડોલી બેઠક પરથી કોંગ્રેસના સિદ્ધાર્થ ચૌધરી, બનાસકાંઠા બેઠક પરથી કોંગ્રેસના ગેનીબેન ઠાકોર, વલસાડ લોકસભા બેઠક પરથી ભાજપના ઉમેદવાર ધવલ પટેલે ઉમેદવારીપત્ર ભર્યા હતાં.

કેટલાક ઉમેદવારોએ ફોર્મ ભર્યા પહેલા રોડ શો, સભા, સરઘસ જનસભા, તેમજ મંદિરોમાં દર્શન કર્યા હતાં.

ઉમેદવારી પત્રો ભરતી વખતે ભાજપ-કોંગ્રેસના અગ્રણીઓ ઉમેદવારોની સાથે ઉપસ્થિત રહ્યાં હતાં.

દરમિયાન આવતીકાલે કેટલીક લોકસભા બેઠકો પર કોંગ્રેસના ઉમેદવારો ઉમેદવારીપત્ર ભરશે. જેમાં અમદાવાદ-પશ્ચિમ પરથી કોંગ્રેસના ભરત મકવાણા, કચ્છ બેઠક પરથી કોંગ્રેસના નિતેશ લાલન, સાબરકાંઠા બેઠક પરથી ડો.તુષાર ચૌધરી, ગાંધીનગર બેઠક પરથી સોનલ પટેલ, અમરેલી બેઠક પરથી જેનીબેન હુમ્મર, પંચમહાલ બેઠક પરથી ગુલાબસિંહ ચૌહાણ, છોટાઉદેપુર બેઠક પરથી સુખરામ રાઠવા, વલસાડ બેઠક પરથી અનંત પટેલ ઉમેદવારીપત્ર ભરશે.

NOMINATION PAPERS FILLED-2

જ્યારે રાજકોટ બેઠકના ભાજપના ઉમેદવાર પરશોત્તમ રૂપાલા, બનાસકાંઠાના શોભનાબેન બારૈયા, ભાવનગરના નિમુબેન બાંભણિયા, પાટણના ભરતસિંહ ડાભી, બનાસકાંઠાના રેખાબેન ચૌધરી, અમદાવાદ પશ્ચિમના દિનેશભાઈ મકવાણા ઉમેદવારીપત્ર ભરશે.

16 મી એપ્રિલે ભાવનગરની બેઠક પરથી આમ આદમી પાર્ટીના ઉમેદવાર ઉમેશ મકવાણા ઉમેદવારીપત્ર ભરશે. આ પ્રસંગે પંજાબના મુખ્યમંત્રી ભગવંત માનજી ઉપસ્થિત રહેશે.

18મી એપ્રિલે પાટણ બેઠક પરથી કોંગ્રેસના ચંદનજી ઠાકોર, જૂનાગઢ બેઠક પરથી હીરાભાઈ જોટવા, દાહોદ બેઠક પરથી ડો.પ્રભાબેન તાવિયાડ, વડોદરા બેઠક પરથી જસપાલસિંહ પઢિયાર, આણંદ બેઠક પરથી અમિત ચાવડા, અને ખેડા બેઠક પરથી કાળુસિંહ ડાભી પોતાનું ઉમેદવારીપત્ર ભરશે. જ્યારે નવસારી બેઠક પરથી ભાજપના ઉમેદવાર સી.આર.પાટીલ, અને 19મી એપ્રિલે અમિત શાહ ગાંધીનગર લોકસભા બેઠક પરથી ઉમેદવારીપત્ર ભરશે.

.....

BJP JOINED - GNR

લોકસભાની ચૂંટણીઓમાં દરેક રાજકીય પક્ષોએ પોતાના ઉમેદવારોનાં નામો જાહેર કર્યા પછી પણ કાર્યકરો અને અગ્રણીઓ જુદી જુદી પાર્ટીમાં જોડાઈ રહ્યા છે. આજે પૂર્વ સાંસદ સોમાભાઈ ગાંડાભાઈ પટેલ અને ભાજપના પૂર્વ પ્રવક્તા કિશનસિંહ સોલંકીએ ભાજપમાં પુનઃપ્રવેશ કર્યો છે. ગાંધીનગર ખાતે બંને નેતાઓ વિધિવત રીતે ભાજપમાં જોડાયા હતા.

AAP PRACHAR – BHAGVANT MAAN - ISUDAN GADHAVI

આમ આદમી પાર્ટીના અગ્રણી અને પંજાબના મુખ્યમંત્રી સરદાર ભગવંત માનજી આવતીકાલે બપોરે સાડા બાર વાગે ભાવનગરમાં આમ આદમી પાર્ટીના ઉમેદવાર ઉમેશ મકવાણાના સમર્થન ચૂંટણી પ્રચાર કરશે.

આમ આદમી પાર્ટીના પ્રમુખ ઇસુદાન ગઢવીએ ભરૂચ લોકસભા બેઠકના ઉમેદવાર ચૈતર વસાવાના સમર્થનમાં આજે ડેડીયાપાડા વિધાનસભા વિસ્તારમાં પ્રચાર કર્યો હતો.

આ પ્રચાર દરમિયાન ઇસુદાન ગઢવીએ એક વિડિયોના માધ્યમથી જણાવ્યું હતું કે ભરૂચ બેઠકના આપના ઉમેદવાર ચૈતર વસાવા ડેડીયાપાડામાં પ્રવેશ કરી શકતા નથી, તેમ છતાં પણ ભરૂચના લોકોમાં ઉત્સાહ છે.

.....

AKASHVANI AHMEDABAD-LOKSANGEET

આકાશવાણી અમદાવાદ કેન્દ્રના 75 વર્ષ પૂર્ણ થવાના અવસરે આકાશવાણી કેન્દ્રમાં આવતીકાલે સાંજે સાત વાગે લોકસંગીતનો કાર્યક્રમ યોજાશે.

આકાશવાણીના કાર્યાલય અધ્યક્ષ એન.એલ.ચૌહાણે જણાવ્યું છે કે આવતીકાલે યોજાનારા કાર્યક્રમમાં જાણીતા કલાકારો રાજેશ બારોટ,

નીકુલદાન ગઢવી, મૌલીકાબેન ત્રિવેદી, હસમુખ પાટડીયા લોકગીતો રજુ કરશે. કાર્યક્રમનું સંચાલન જાણીતા લોકસાહિત્યકાર ગોપાલ બારોટ કરશે.

MATDAR JAGRUTI – DISTRICT-1

લોકસભા ચુંટણી 2024 અંતર્ગત રાજ્યમાં વધુને વધુ મતદાન થાય તે માટે ચુંટણી પંચ દ્વારા મતદાન જાગૃતિ માટે વિવિધ જિલ્લાઓમાં જુદાજુદા કાર્યક્રમો યોજાઈ રહ્યા છે.

અમદાવાદમાં મા ઉમિયાની સાક્ષીએ 2000 લોકોએ મતદાન કરવાનો સંકલ્પ લીધો. અમદાવાદના ગોતામાં મતદાન જાગૃતિ અભિયાન અંતર્ગત કાર્યક્રમનું આયોજન કરાયું. તેમજ મતદાન જાગૃતિ અભિયાન અંતર્ગત ગોતામાં બ્લડ ડોનેશન કેમ્પનું આયોજન કરાયું.

તે અંતર્ગત નવસારી જિલ્લાના ચીખલી તાલુકાના ચિલ્ડ્રન હોમ ફોર બોયઝ, ખુંધ ખાતે દિવ્યાંગજન મતદાર જાગૃતિ અભિયાનમાં 120થી વધુ દિવ્યાંગ મતદારોએ ભાગ લીધો સાથે PWD વોટિંગ એટ હોમ અને સક્ષમ એપ્લિકેશન વગેરે અંગે જાણકારી આપવામાં આવતી હતી.

જામનગરમાં જિલ્લા ચુંટણી અધિકારી બી. કે. પંડ્યાના માર્ગદર્શન હેઠળ થઈ રહેલા કાર્યક્રમ અંતર્ગત જામજોધપુરની સવજાની આર્ટસ અને કોમર્સ કોલેજના વિદ્યાર્થીઓ દ્વારા મતદાન જાગૃતિ અંગે રેલીનું આયોજન કરવામાં આવ્યું હતું.

પાટણ જિલ્લા વહીવટી તંત્ર દ્વારા વિવિધ પ્રકારના કાર્યક્રમો થકી લોકોમાં મતદાન જાગૃતિના પ્રયત્ન કરવામાં આવી રહ્યા છે તે અંતર્ગત

આઈસીડીએસ વિભાગ દ્વારા રાધનપુરમાં કઠપૂતળીના ખેલ તેમજ શેરી નાટક દ્વારા લોકોને મતદાનનું મૂલ્ય સમજાવવામાં આવ્યું હતું.

ભરૂચ ખાતે મતદાન જાગૃતી કાર્યક્રમ અંતર્ગત “આદર્શ ઉમેદવાર” ના વિષય ઉપર વક્તૃત્વ સ્પર્ધાનું આયોજન કરવામાં આવ્યું હતું.

MATDAR JAGRUTI – DISTRICT-2

ભાવનગર જિલ્લામાં ઘોઘા તાલુકામાં ઘોઘા ગામનાં શ્રમિકોને મતદાન કરવા માટે અપીલ કરવામાં આવી હતી. જેમાં શ્રમિકોએ 'હું મતદાન અવશ્ય કરીશ'ના સેલ્ફી સ્ટેન્ડ સાથે ફોટો પડાવીને મતદાન કરવાનો સંદેશો પુરો પાડ્યો હતો.

મહીસાગર જિલ્લા ચુંટણી અધિકારી નેહા કુમારી દ્વારા વિવિધ માધ્યમો દ્વારા મતદાનની ટકાવારી વધે તે હેતુસર કાર્યક્રમોનું આયોજન થઈ રહ્યું છે, જે અંતર્ગત આજરોજ લુણાવાડાના વેપારીઓ, મોલ અને હોટેલના સંચાલકો સાથે બેઠકનું આયોજન કરવામાં આવ્યું હતું.

કચ્છ જિલ્લામાં SVEEP હેઠળ સતત વિવિધ મતદાર જાગૃતિની પ્રવૃત્તિઓ કરવામાં આવી રહી છે. શ્રી નવચેતન અંધજન મંડળ વૃદ્ધાશ્રમ ભયાઉમાં ચુંટણીની માહિતી વડીલોને આપવામાં આવી હતી.

.....

DR.JAGDISH TRIVEDI- VOTE APPEAL

જાણીતા હાસ્ય કલાકાર અને પદ્મશ્રી એવોર્ડ વિજેતા જગદીશ ત્રિવેદીએ આગામી લોકસભાની ચૂંટણીઓમાં વધુ મતદાન કરવાની લોકોને અપીલ કરી છે.

(બાઈટ- જગદીશ ત્રિવેદી)

GUJ _WEATHER -15TH APRIL

ગુજરાતમાં કમોસમી વરસાદને કારણે ગરમીથી રાહત મળી છે. વેસ્ટર્ન ડિસ્ટર્બન્સને કારણે ઉત્તર ગુજરાત સહિત પશ્ચિમી ભાગોમાં રવિવારે ગાજવીજ સાથે વરસાદ વરસ્યો હતો. જોકે સૌરાષ્ટ્રમાં કેરી સહિતના પાકો પર જોખમ ઉભું થતા ખેડૂતો ચિંતામાં મૂકાયા છે. આવતીકાલે વરસાદની શું સ્થિતિ રહેશે એ વિશે માહિતી આપી રહ્યા છે હવામાન વિભાગના વરિષ્ઠ વૈજ્ઞાનિક રામાશ્રેય યાદવ.....

(બાઈટ- રામાશ્રેય યાદવ, હવામાન ખાતાના વરિષ્ઠ
વૈજ્ઞાનિક)

આ પૂર્વે રવિવારે કચ્છ, સૌરાષ્ટ્ર અને ઉત્તર ગુજરાતમાંના મોટા ભાગના વિસ્તારોમાં ભારે પવન સાથે વરસાદ વરસ્યો હતો. પાટણના સંતલપુરમાં 2 ઇંચ, મહેસાણાના કડીમાં 1 ઇંચ, કચ્છમાં અંજારમાં 6 ઇંચ, કંડાલામાં 4 જ્યારે કે ગાંધીગારમાં 3 ઇંચ, તેમજ ભાવનગરના મહુઆમાં 2 ઇંચ જેટલો વરસાદ નોંધાયો હતો.

.....

Ram Navami -Bhavnagar

ભાવનગર માં રામલલાની શોભાયાત્રા ૧૭ અપ્રિલે પરિમલ પાસે શ્રી રામમહલ, તપસ્વી બાપુની જગ્યાથી સાંજના ૪-૦૦ વાગ્યે પ્રસ્થાન થશે.

આ શોભાયાત્રામાં ભાવનગરના સાધુ-સંતો, રાજનૈતિક અને સામાજિક આગેવાનો ઉપસ્થિત રહેશે. આ શોભાયાત્રામાં અખાડા, મિનિ ટ્રેન, અને આકર્ષક ફ્લોટ જોવા મળશે.. શોભાયાત્રા શ્રી રામ મહલ થી પ્રસ્થાન થઈ, ભીડભંજન મહાદેવ ખાતે આ શોભાયાત્રા પૂર્ણ થશે.

.....

COURT VACATION

ગુજરાત રાજ્ય સહકારી ટ્રીબ્યુનલ-અમદાવાદનું ઉનાળુ વેકેશન આગામી 13મી મે થી પહેલી જૂન સુધી જાહેર કરવામાં આવ્યું છે.

આ સમયગાળા દરમિયાન કોર્ટની કાયમી કાર્યવાહી બંધ રહેશે, તેમ યાદીમાં જણાવાયું છે.

આ સમયગાળા દરમિયાન તાકીદની અરજીઓ, મનાઈ હુકમ વગેરેની અગત્યની બાબતોની કોર્ટ કાર્યવાહી ટ્રીબ્યુનલના કામકાજના દિવસોએ સવારે સાડા અગિયારથી બપોરે દોઢ વાગ્યા સુધી હાથ ધરાશે. વેકેશન દરમિયાન ટ્રીબ્યુનલની કચેરી રાબેતા મુજબ ચાલુ રહેશે.

SVPI - FIRE

અમદાવાદના આંતરરાષ્ટ્રીય વિમાનીમથકે નેશનલ ફાયર સેફ્ટી સપ્તાહની ઉજવણી કરાઈ રહી છે. આજથી 20 એપ્રિલ સુધી વિમાનીમથક પર ફાયર સેફ્ટી દર્શાવતા વિવિધ કાર્યક્રમોનું આયોજન કરાયું છે. જેમાં એટીસી, કાર્ગો ટર્મિનલ, એરપોર્ટ સંકુલ જેવા વિસ્તારોમાં વિવિધ તાલીમી અને જાગૃતિ સત્રોનું આયોજન કરવામાં આવશે.

GNLU SILVASA - DAMAN

ગુજરાત નેશનલ લો યુનિવર્સિટી સિલવાસાના ત્રણ વિદ્યાર્થીઓએ રાષ્ટ્રીય સ્તરે સંસ્થાનું નામ ઉજાગર કર્યું છે.

અમારા દમણના પ્રતિનિધિ પ્રદિપ ભાવસાર જણાવે છે કે મૂળ આંધ્રપ્રદેશના દિવી સુપ્રજા અને ઉત્તરપ્રદેશની પાવની સિંહે અસાધારણ શૈક્ષણિક સિદ્ધિ મેળવીને શિષ્યવૃત્તિ મેળવી છે. આ બંને વિદ્યાર્થીનીઓ BALLM માં અભ્યાસ કરે છે, અને તેમને બે લાખ રૂપિયાની શિષ્યવૃત્તિ આપવામાં આવશે.

મૂળ ઉત્તરપ્રદેશના દિનેશ મિશ્રાએ GNLU સિલ્વાલાના LLM પ્રોગ્રામમાં પ્રથમ પ્રયાસમાં UGC ની નેશનલ એલિજિબિલીટી ટેસ્ટ ખાસ કરીને નોંધપાત્ર સિદ્ધિ મેળવી છે.
